

Ørskapur at fiska so nógvan tosk nú

Henrik Old heldur, at fiskivinnuáráðharrin skal brúka sína heimild at steðga stóru skipinum at fiska tosk um summarið

JOANNES HANSEN

Tað er púra burturvíð, at stóru skipini fiska so nógvan tosk á innaru leiðunum, sum tey hava gjørt nú í summari. Hetta fer at koma okkum aftur um brekku, og eg haldi avgjørt, at landsstýrismaðurin í fiskivinnuáráðnum beinanvegin brukar heimildirnar at stýra fiskarínum, sum hann sambært nýggju stýrisskipanarlögna hevur.

Soleiðis tók framsøgu- maður javnaðarløksins í fiskivinnuáráðnum, Henrik Old, til í gjár, tá lögmanns- ræðan varð viðgjörd.

Smábátarnir eiga rættin

Henrik Old visti á fleiri óhepnar umstøður í sambandi við, at stóru skipini veiða tosk á innaru leiðunum.

At smábátarnir fiska tosk inni á sjónum hesa ársins tíð er í lagi. Tað hava teir altíð gjørt, og veðurumstøð-



urnar eru meiri til vildar hjá teimum um summarið.

Stóru skipini plaga ikki at fiska tosk hesa ársins tíð, og tað er eisini í lagi, tí teir hava møguleika at royna eftir longu og brósmu á djupum vatni um summarið. Um heystarnar og vetrarnar og út á vorið hava hesi skipini betri møguleika at fiska tosk enn smábátarnir hava, tí tey eru ikki so bundin at veðrinum, sum smábátarnir eru.

Óv lítið virði

Henrik Old visti á, at tað læst ov lítið burturvíð, sum verður veitt um summarnar.

Dygdin er ikki tann sama, sum hon er aðrar árstíðir, tí tað er ov heitt í veðrinum.

Ein onnur orsök er, at eftirspurningurin eftir fiski á marknaðinum, sum vit selja til, er lítill hesa ársins tíðina, og harvið eru prísirnar lægri. Ut á heystið økist eftirspurningurin, tí veðran minkar hjá teimum londun-

um, sum nýta almanakka- aríð sum kvotuar. Teir hava uppháskað teirra kvotur, og tí er neyðugt at keypa aðra staðni frá.

Missa helvtina

Henrik Old sigur á, at miðal- prísurin nú er einki 50 prosent lægri, enn hann er um veturin.

Nú verður toskur seldur fyri einar fimm ella seks kronur, meðan tað seinni á árinum høvdu fingist einar tiggju kronur fyri sama fiskin.

Brosman og longan verður ikki fiskað, og tað missa vit eisini inniokk uppá, visti Henrik Old á.

John Petersen, landsstýr-ismaður í fiskivinnuáráðnum var ikki staddur í tinginum, ta hetta var borið fram, og tí bar ikki til at fáa at vita, um hann ætlar at brúka sínar heimildir nú.

Nú valdar aftur tøgri í Lopra:

Boringin steðgað - motorur úr Hálandi

Jan Muller

Bráðliga er aftur friðarligt í Lopra. Eftir at hava verið "verðsins nali" í nakrar vikur valdar tøgri í Lopra.

Einki boynst frá tí stóra og tunga borinum og heldur ikki mannamál.

Borurin er steðgaður og manningin farn til hús.

Nú ljóðar hetta so dapurt, men er tað neyva. Í gjár vóru teir orsakað av einum breki á sjálvum maskinstøðini á boripallinum hjá Maersk, sum lyftir borirvø- rin, noyðdir til at steðga øll- um virkseminum í ikki minni enn 8 dagar.

Eftir ein steðg í umleið eitt samdøgur, tí teir biðaðu eftir eykaluti úr útlandinum, varð hósadagin farið aftur at bora. Men teir komu ikki meira enn tveir metrar longur niður á lárnið á 2307 metrar, tá motorurin sveik, og teir vóru noyðdir at gevast.

Tað visir seg at riva er komin í sjálvan blokkina á motorinum og slíkt kann ikki umvælast. Nýggjur blokkur ella motorur skal fáast út Hálandi. Hann vigar

fleiri tons og kemur tí við skipi. Mett verður, at tað fer at taka 8 dagar at fáa alt klárt aftur og tí avgjörð leiðslan rætt og slætt at senda alt fólk til hús.

Slíkt kann henda

Hetta er stórt spell, men hetta er so tað, sum kann henda í slíkum arbeiði sigur Jan Terje Edwardsen, leit- ingarstjóri hjá Dong.

Hann visti á, at varð hetta t.d. hent í Norðsjónum, so hevði borið til at bót um skaðan nóg skjótari, tí har eru oftast aðrir pallar og supplyskip í nánd. Tú kanst læna eykaluti. Nú alt hetta er so nýtt í Føroyum verður ein noyðdur at fara langa leið eftir eykalutum og tað kann taka tíð.

Uppá leitirspurning um henda teyring fer at kosta nógvar sigur Jan Terje Edwardsen, at tað snýr seg ikki um stórar upphæddir.

Maersk, sum eigur borir- ríggin, má so keypa nýggjan motor ella eykalut.

Vit spurdu Jan Terje Ed- wardsen, um ein hevði

sloppið undan slíkum ó- happi, um talan var um ein annan og kanska betri bori- pall sigur Jan Terje Ed- wardsen, at ein kann ong- antíð tryggjað seg heilt móti øllum. Tað er sum við einum bili.

Tað eydnaðist okkum ikki at fáa eina viðmerking frá Maersk Contractors,

áðrenn blaðið fór til prent- ingar.

Annars vóru menn rætti- luga spentur um boringina fram móti vikuskiftinum, tí hevði alt gingið sum ætlað, vóru teir komnar niður á 2360 metrar, sum er tað staðið í undirgrundini, har seismikkanningar hava víst á onkra broytingu. Spenni-

ingur er um, hvat hetta er fyri ein broyting. Og her er so ein møguleiki, at basalttí- endar har. Men tað er einki prógvið fyri tí.

Tilsamans 19 útlendsk oljutelag eru við í Loprans- projektinum, sum skal geva teimum týðandi upplýs- ingar um føroysku undir- grundina og hjálpa teimum í arbeiðinum at vera við í komandi utbyðingurum- tarinum á føroyskum øki.

Boripallur og arbeiðs- øki í Lopra.



HAVNAR BIO
* TH. 11986 *

SCHWARZENEGGER

ERASER

Han sletter din fortid for at give dig en fremtid.

To.16

Billettprísur: 55 kr.
Leygardagin 03.08 kl. 21
Leygardagin 03.08 kl. 23
Sunnudagin 04.08 kl. 20
Sunnudagin 04.08 kl. 22

DIRKTI IND SOM ER I PA
ELSMILJESINS LUSA

ØNDE CIRKEL
THE CRAFT

DE ER UNGE. DE ER SEXEDE.
DE ER HÆSE!

Billettprísur: kr. 55.-
Leygardagin 03.08 kl. 21
Leygardagin 03.08 kl. 23
Sunnudagin 04.08 kl. 23

flipper

Billettprísur:
vaksin kr. 55.-
børn kr. 35.-
Leygardagin 03.08 kl. 19
Sunnudagin 04.08 kl. 19

LESLIE NIELSEN

SPY HARD

Messer af action. Messer af kvinder. Meget minimal intelligens.

Billettprísur: kr. 55.-
Leygardagin 03.08 kl. 19
Sunnudagin 04.08 kl. 21